

PATER

Mulejja niżżik hajr, għax il-haqq tiegħek
 Inti taf twiežen bil-għamil tal-ħniena,
 U ma tridx illi jmut, iżda li miegħek

Ighammar nisilna: d-demmm għażiż li fdiena
 Int qatt ma tinsa, u xxerred hajr is-sema
 Ma' kull telgħa ta' xemx fuq tajba w ħżiena.

Il-hajr tiegħek, Mulej, qatt ma jirtēma,
 U jinżel dejjem bħala xita bnina
 Fuq l-art li kieku taħt id-dnub tinħema—

Int il-bidu tal-ħajja, Inti tatina
 Il-milja tar-rġulija w Int lix-xwejjah
 Tfarraġ bil-ħjiel ta' ħajja aktar ħanina

Għalhekk jien Lilek bl-oghla tama nsejjah,
 Sew jekk iż-żmien iġhin sew jekk imieri;
 U jiġi fuq xufftejja l-isem sbejjah

Li qalli Dak li fih Inti Missieri.

DUN KARM.

Hadd-il-Karnival

1932.